



PARLAMENT EWROPEW

2009 – 2014

Kumitat għall-Impjiegi u l-Affarijiet Soċjali

2011/2067(INI)

20.4.2011

ABBOZZ TA' RAPPORT

dwar l-Aġenda għal ħiliet u impjiegi godda
(2011/2067(INI))

Kumitat għall-Impjiegi u l-Affarijiet Soċjali

Rapporteur: Regina Bastos

PR_INI

WERREJ

Pàġna

MOZZJONI GĦAL RIŻOLUZZJONI TAL-PARLAMENT EWROPEW3

NOTA SPJEGATTIVA9

MOZZJONI GĦAL RIŻOLUZZJONI TAL-PARLAMENT EWROPEW

dwar l-Aġenda għal hiliet u impjiegi ġodda (2011/2067(INI))

Il-Parlament Ewropew,

- wara li kkunsidra l-Kommunikazzjoni mill-Kummissjoni tat-23 ta' Novembru 2010 dwar Aġenda għall-hiliet ġodda u l-impjiegi: Kontribut Ewropew lejn livell massimu ta' impjiegi (COM(2010)0682),
- wara li kkunsidra r-riżoluzzjoni leġiżlattiva tiegħu tat-8 ta' Settembru 2010 dwar il-proposta għal deċiżjoni tal-Kunsill dwar il-linji gwida għal politika dwar l-impjiegi tal-Istati Membri: It-Tieni Parti tal-Linji Gwida Integrati tal-Istrateġija Ewropa 2020¹,
- wara li kkunsidra d-Deċiżjoni tal-Kunsill 2010/707/UE tal-21 ta' Ottubru 2010 dwar il-linji gwida għall-politika tal-Istati Membri dwar l-impjiegi²,
- wara li kkunsidra r-riżoluzzjoni tiegħu tas-6 ta' Lulju 2010 dwar il-promozzjoni tal-aċċess taż-żgħażaġh għas-suq tax-xogħol, it-tishiġ tal-istejtus ta' min jitharreġ, tal-internship u l-apprendistat³,
- wara li kkunsidra r-riżoluzzjoni tiegħu tas-6 ta' Lulju 2010 dwar kuntratti atipici, karrieri professjonali sikuri u forom ġodda ta' djalogu soċjali⁴,
- wara li kkunsidra r-riżoluzzjoni tiegħu tas-7 ta' Settembru 2010 dwar l-iżvilupp tal-potenzjal ta' holqien ta' impjiegi ta' ekonomija sostenibbli ġdida⁵,
- wara li kkunsidra it-Tbassir fuq Żmien Medju sal-2020: Id-disponibilità tal-hiliet u d-domanda għalihom fl-Ewropa, Ċentru Ewropew għall-Iżvilupp tat-Tahriġ Vokazzjonali, 2010⁶,
- wara li kkunsidra l-ftehim ta' qafas tal-25 ta' Marzu 2010 dwar swieq tax-xogħol inklużivi, iffirmat mill-EUTC, BUSINESSEUROPE, UEAPME u CEEP,
- wara li kkunsidra l-Komunikazzjoni tal-Kummissjoni tat-3 ta' Marzu 2010 dwar Ewropa 2020: Strateġija għal tkabbir intelligenti, sostenibbli u inklussiv (COM(2010)2020),
- wara li kkunsidra l-Komunikazzjoni mill-Kummissjoni tat-12 ta' Jannar 2011 dwar l-Isthariġ Annwali dwar it-Tkabbir: l-avvanz tar-rispons komprensiv tal-UE għall-kriżi (COM(2011)0011), u l-Abbozz tar-Rapport Kongunt dwar l-Impjiegi anness magħha,
- wara li kkunsidra l-komunikazzjoni tal-Kummissjoni tat-23 ta' Frar 2011 dwar ir-Revizjoni tal-“Att dwar in-Negożji ż-Żgħar” għall-Ewropa (COM(2011)0078),

¹ Testi adottati, P7_TA(2010)0309.

² ĠU L 308, 24.11.2010, p. 46.

³ Testi adottati, P7_TA(2010)0262.

⁴ Testi adottati, P7_TA(2010)0263.

⁵ Testi adottati, P7_TA(2010)0299.

⁶ Pubblikazzjonijiet Cedefop, ISBN 978-92-896-0536-6.

- wara li kkunsidra l-Komunikazzjoni tal-Kummissjoni tad-9 ta' Novembru 2010 dwar il-konkluzjonijiet tal-ħames rapport dwar il-koeżjoni ekonomika, soċjali u territorjali: il-futur tal-politika ta' koeżjoni (COM(2010)0642),
 - wara li kkunsidra l-Artikolu 48 tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Impjiegi u l-Affarijiet Soċjali u l-opinjonijiet tal-Kumitat għall-Industrija, ir-Riċerka u l-Energija, tal-Kumitat għall-Iżvilupp Reġjonali, tal-Kumitat għall-Kultura u l-Edukazzjoni u tal-Kumitat għad-Drittijiet tan-Nisa u l-Ugwaljanza bejn is-Sessi (A7-0000/2011),
- A. billi l-qgħad globali fl-Ewropa attwalment jaffettwa 23.1 miljun ruħ; billi l-qgħad taż-żgħażaġh bħalissa huwa ta' 20.4% u l-qgħad fuq żmien fit-tul qed ikompli jikber,
 - B. billi, minhabba l-kriżi ekonomika tal-2008, is-setturi primarji u tal-manifattura tilfu aktar impjiegi milli kien mistenni u għadu mbassar li jitilfu madwar 2.5 miljun impjieg sal-2020,
 - C. billi s-settur tas-servizzi, bħall-bejgħ, is-sigurtà, it-tindif, il-catering u l-assistenza soċjali, għadu mistenni li jkollu l-akbar żieda fl-impjiegi minn issa sal-2020 u jista' jkun is-settur bl-akbar tkabbir,
 - D. billi t-tibdil fix-xejriet tal-impjiegi fis-setturi naturalment jinfluwenza x-xejriet tal-impjieg għall-professjonijiet u l-livelli ta' kwalifiki meħtieġa,
 - E. billi l-ħaddiema mingħajr edukazzjoni universitarja huma f'riskju akbar li jitilfu l-impjieg,
 - F. billi s-sostenibilità fit-tul tat-taħriġ u tal-edukazzjoni oghla jiddependu fuq diversi fatturi, bħall-qagħda tal-finanzi pubbliċi u l-perċezzjonijiet individwali,
 - G. billi l-għadd ta' impjiegi li jirrikjedu kwalifiki oghla huwa mistenni li jogħla,
 - H. billi l-migrazzjoni fi ħdan l-UE, kif ukoll lejha u 'l barra minnha, se tinfluwenza dejjem aktar fil-ġejjieni id-daqs u l-għamla tal-popolazzjoni li taħdem fl-Istati Membri u għandha implikazzjonijiet importanti għad-domanda u l-provvista tal-ħiliet,
 - I. billi ekonomija sostenibbli għandha l-potenzjal li zzid l-għadd ta' impjiegi diċenti u li tikkontribwixxi għall-irkupru tal-ekonomija Ewropea,
 - J. billi l-UE għadha tinvesti anqas fir-riċerka u fl-edukazzjoni mis-sħab u l-kompetituri ekonomiċi dinjija tagħha; billi jinhtiegu investimenti kbar fl-ekonomija tal-għarfien,

L-isfidi għall-politika tal-impjiegi

1. Ifakkar li, fl-Istrateġija Ewropa 2020, l-Istati Membri qablu dwar objettiv ta' impjiegi ta' 75% għall-grupp tal-età bejn l-20 u l-64 sal-2020; jistieden lill-partijiet kollha interessati jżidu l-isforzi tagħhom biex l-Istrateġija Ewropa 2020 tkun suċċess;
2. Jirrimarka li r-rata ta' impjieg hija marbuta mill-qrib mar-rendiment ekonomiku;

jirrakkomanda bil-qawwa li l-Istati Membri jsegwu l-linji gwida għall-politiki tal-impjieg flimkien mal-linji gwida ġenerali dwar il-politika tal-impjieg;

3. Jappella biex ikun hemm koordinazzjoni mtejba tal-politiki ekonomiċi bejn l-Istati Membri sabiex jiġi evitat li jkun hemm kompetizzjoni inġusta u tgħawwiġ tas-suq; ihegġeġ lill-Istati Membri jirrispettaw ir-regoli dwar id-dixxiplina baġitarja sabiex jitnaqqas ir-riskju li jispicċaw f' deficit eċċessiv, u jistieden lill-Kummissjoni biex twettaq sorveljanza baġitarja effettiva;
4. Jappoġġja l-inizjattiva emblematika tal-Kummissjoni fl-Istrateġija Ewropa 2020 li twettaq qalba għal ekonomija sostenibbli;
5. Ifakkar li l-kombinazzjoni tal-bidla demografika u ta' bidliet fil-ktajjen tal-produzzjoni tirrikjedi strateġiji aħjar ta' impjieg, edukazzjoni u organizzazzjoni tax-xogħol sabiex tkabbar kemm jista' jkun il-kompetittività tal-ekonomija Ewropea, tnaqqas kemm jista' jkun it-telf tal-kapital uman, u tohloq possibilitajiet godda ta' xogħol;
6. Jenfasizza li l-arrangamenti nazzjonali tal-flessigurtà jridu jissahhew u jiġu adatti għall-kuntesti soċjoekonomiċi godda ta' kull Stat Membru individwali, skont il-htigijiet speċifiċi tiegħu, sabiex jiġi żgurat li jkun hemm suq tax-xogħol flessibbli u attiv, taħriġ effettiv u sistemi tas-sigurtà soċjali sikuri; iwissi kontra soluzzjonijiet li jkunu "ugwali għal kulhadd";
7. Jiddispjaċih li għal hafna haddiema r-rikonċiljazzjoni tax-xogħol u l-ħajja tal-familja għadha sfida diffiċli; jistieden lill-Istati Membri jagħtu lill-ġenituri kollha, speċjalment lill-familji b'ġenitur wieħed, opportunitajiet għall-integrazzjoni mhux biss fil-ħajja tax-xogħol iżda wkoll fil-proċessi tat-tagħlim tul il-ħajja;

Tweġibiet

Il-garanzija tad-disponibilità ta' forza tax-xogħol kwalifikata

8. Jilqa' l-inizjattiva tal-Kummissjoni li tipproduċi Panorama ta' Hiliet tal-UE u li tirriforma n-netwerk tas-Servizzi Ewropej tal-Impjieg (EURES) biex tizdied it-trasparenza għal min ifittex ix-xogħol;
9. Jappella biex ikun hemm monitoraġġ aħjar tad-domanda futura għall-hiliet fl-Ewropa u għat-traspozizzjoni immedjata tar-rizultati fil-politiki tal-edukazzjoni u tat-tagħlim ta' tul il-ħajja tal-Istati Membri; iqis li "alleanza ta' taħrif" li ġġib flimkien l-istituzzjonijiet tan-negozju u tal-edukazzjoni tkun strument utli biex jiġu indirizzati l-innovazzjoni u n-nuqqasijiet ta' hiliet;
10. Jiddispjaċih li l-għadd ta' dawk li jhallu l-edukazzjoni kmieni għadu għoli, jistieden lill-Istati Membri jimplementaw politiki li jevitaw li jkun hemm minn ihallu l-iskola kmieni u li joffru alternattivi ta' tagħlim u taħriġ lill-istudenti b' diffikultajiet fit-tagħlim;
11. Jilqa' l-proposta tal-Kummissjoni li tippromwovi ċentri Ewropej ta' eċċellenza fi hdan speċjalizzazzjonijiet akkademiċi godda għall-impjiegi tal-gejjieni;

12. Iheggeg lill-Istati Membri jintegraw il-kompetenzi tal-ICT, il-litterizmu digitali u l-kompetenzi trasversali importanti bhall-komunikazzjoni bil-lingwi barranin, kif ukoll l-impreditorija, fit-tahrig vokazzjonali taghhom u fil-politiki tat-tagħlim ta' tul il-hajja;
13. Iheggeg lill-Istati Membri jimplimentaw sistema duwali ta' edukazzjoni/tahrig sabiex iż-żgħażaġh jiġu introdotti għas-suq tax-xogħol minn stadju bikri; barra minn hekk, jistieden lill-partijiet interessati rilevanti jiżguraw li t-traineeships u l-apprendistat iwasslu għall-holqien ta' imjiegi godda;
14. Iqis li jehtieg li jittejjeb l-għarfien reċiproku tal-kompetenzi, diplomi u ħiliet fil-livell tal-UE, bl-istess għarfien jiġi estiz għall-haddiema li jkunu ġejjin minn pajjiżi terzi;

Il-promozzjoni tad-domanda għall-holqien ta' xogħol u impjeg

15. Jistieden lill-Istati Membri u lill-Kummissjoni jstimulaw il-holqien ta' impriži ta' daqs żgħir u medju, jipprovduhom ambjent regolatorju favorevoli u jtejbulhom l-aċċess għall-finanzjamenti; ifakkar li 85% tal-impjiegi fl-UE huma bis-saħħa tal-SMEs; iheggeg lill-partijiet interessati rilevanti jnehhu l-ostakoli għall-holqien tan-negozju u għall-moviment hieles tiegħu;
16. Iqis li sabiex jiġi ffaċilitat il-moviment hieles tal-haddiema is-suq waħdieni mingħajr barrieri u kompetittiv irid jitlesta; f'dan ir-rigward, jistieden lill-Kummissjoni u lill-Istati Membri jahdmu mill-qrib mas-shab soċjali u jinkuraġġixxu l-iskambju tal-aħjar Prattiki u tal-esperjenzi f'dan il-qasam;
17. Jikkundanna bil-qawwa ix-xogħol mhux iddikjarat li jipperikola kemm lis-soċjetà kif ukoll lill-haddiema; jistieden lill-Istati Membri jwettqu kontrolli regolari u jniedu kampanji ta' informazzjoni sabiex iqajmu kuxjenza dwar l-iżvantaġġi fuq żmien fit-tul għall-haddiema impjegati fl-ekonomija s-sewda;
18. Iqis li s-settur tal-kura tas-saħħa għandu rwol kritiku fl-ilħuq tal-obiettivi tal-Istrateġija Ewropa 2020; barra minn hekk, iqis li, minhabba l-bidla demografika, is-settur tas-saħħa u tal-assistenza soċjali huwa għajn importanti ta' impjeg, li l-importanza tiegħu x'aktarx li se tikber; jistieden lill-Kummissjoni tniedi studju dwar l-assistenti tal-kura impjegati fid-dar tal-klijent sabiex jiġi stabbilit jekk il-leġizlazzjoni tal-UE tagħtix biżżejjed protezzjoni soċjali għal din il-kategorija ta' haddiema;
19. Jistieden lill-Kummissjoni, lill-Istati Membri, lis-shab soċjali u lil partijiet interessati oħra jiżguraw li jkun hemm użu effiċjenti tal-fondi tal-UE, bhall-FSE, il-FEŻR u l-Fond ta' Koeżjoni, u strumenti bhall-Faċilità ta' Mikrofinanzjament, għall-holqien tal-impjiegi;

It-titjib tal-funzjonament tas-suq tax-xogħol

20. Jinnota li l-politiki ta' flessigurtà jinsabu fil-qofol tal-Aġenda, u jaqsam mal-Kummissjoni l-fehma li l-kriżi poġġiet fi prova serja l-arrangamenti nazzjonali ta' flessigurtà;
21. Jishaq, madankollu, li l-flessigurtà waħedha ma tistax tirrimedja l-kriżi, u jistieden lill-

Kummissjoni, lill-Istati Membri u lis-shab soċjali jagħtu attenzjoni speċjali lill-haddiema minn gruppi żvantaġġati, bħaż-żgħażaġh, haddiema bi ftit kwalifiki u haddiema b' diżabilità;

22. Jemmen li, bl-impuls ġdid tal-bidliet soċjali u ekonomiċi, l-erba' komponenti tal-flessigurtà – l-arrangamenti kuntrattwali flessibbli u affidabbli, il-politiki tas-suq tax-xogħol attivi, it-tagħlim ta' tul il-ħajja, u s-sistemi moderni tas-sigurtà soċjali – u l-bilanċ bejniethom għandhom jiġu riveduti u msaħħa;

Il-promozzjoni ta' swieq tax-xogħol inklużivi

23. Jenfasizza li, sabiex l-Ewropa toħroġ aktar b'saħħitha mill-kriżi ekonomika u sabiex issir aktar kompetittiva u konverġenti, b'livelli oġhla ta' tkabbir, u sabiex is-sistemi soċjali tagħna jkunu fiż-żgur għal żmien fit-tul, hija teħtieġ li tagħmel uzu sħiħ mill-potenzjal tal-forza tax-xogħol tagħha;
24. Jenfasizza, f'dan il-kuntest, l-importanza li titnaqqas is-segmentazzjoni u li tittejjeb l-inklużjoni tas-suq tax-xogħol sabiex jiżiedu l-opportunitajiet tal-gruppi żvantaġġati li jidhlu u jagħmlu progress fis-suq tax-xogħol;
25. Jenfasizza l-importanza li d-drittijiet tal-persuni b' diżabilità jiġu integrati fl-implimentazzjoni tal-Aġenda, kif ukoll fl-aspetti kollha tal-Istrateġija Ewropa 2020;
26. Jenfasizza l-importanza li l-qgħad fost iż-żgħażaġh jiġi indirizzat bħala kwistjoni ta' prijorità; jistieden lill-Kummissjoni u lill-Istati Membri jkomplu bl-isforzi tagħhom li jrawmu l-integrazzjoni taż-żgħażaġh fis-suq tax-xogħol, inkluż l-ġoti ta' incentivi għaż-żgħażaġh u għal min iħaddem; jenfasizza, f'dan il-kuntest, l-importanza kruċjali li tiġi ffaċilitata t-tranzizzjoni mill-iskola għax-xogħol, kif ukoll li tiġi mbassra minn qabel il-ħtieġa ta' hiliet, li jittejjbu l-hiliet offruti u li d-domanda għall-hiliet tiġi mqabbla bil-provvista tagħhom;
27. Jenfasizza li l-politiki li jippromwovu l-ugwaljanza bejn is-sessi u r-rikonċiljazzjoni tax-xogħol, tal-familja u tal-ħajja privata jistgħu jikkontribwixxu għal parteċipazzjoni akbar tan-nisa u l-irġiel fis-suq tax-xogħol;

It-titjib tal-kwalità tal-impjegi u tal-kundizzjonijiet tax-xogħol

28. Iqis li l-hidma għall-ilħuq tal-objettiv ta' impjieg għal kulhadd trid tkun ikkumplimentata bi sforzi msaħħa biex tittejjeb il-kwalità tal-impjegi u l-kundizzjonijiet tax-xogħol u tal-għajxien tal-impjegati kollha;
29. Iqis li l-kwalità tal-impjegi trid tiġi promossa bħala kunċett multidimensjonali, li jkopri kemm ir-relazzjonijiet tal-impjegi u x-xogħol innifsu; jistieden lill-Kummissjoni żżid l-isforzi tagħha biex tirrevedi d-definizzjoni u l-indikaturi komuni tal-UE tal-kwalità tal-impjieg, u biex tagħmilhom aktar operazzjonali fir-rigward tal-evalwazzjoni u tal-benchmarking tal-politiki tal-Istati Membri;
30. Jenfasizza l-importanza li l-isforzi tal-partijiet interessati jiġu integrati sabiex tittejjeb il-kwalità tal-impjegi u l-użu ta' strumenti ta' politika adegwati, inkluża l-legiżlazzjoni,

il-koordinazzjoni tal-politiki, l-iskambju tal-aħjar prattiki u l-ftehimiet awtonomi tas-sħab soċjali;

31. Iqis li l-protezzjoni soċjali adegwata għandha tkun fil-qofol tal-kwalità tal-impjiegi u, għaldaqstant, anke tal-kunċett tal-kwalità tal-impjiegi;
32. Jinkuraġġixxi lill-Kummissjoni tikkonkludi l-attivitajiet prelegizlattivi tagħha u tressaq il-proposti legizlattivi mħabbra fl-Aġenda, filwaqt li tirrispetta bis-sħiħ l-eżitu tal-istudju tal-impatt ekonomiku u soċjali tagħha u l-awtonomija tas-sħab soċjali; jilqa' l-pjanijiet tal-Kummissjoni li tirrevedi l-effettività tal-legizlazzjoni li tikkonċerna l-kwalità tal-impjiegi u l-kundizzjonijiet tax-xogħol, filwaqt li tqis żviluppi li saru;
33. Jagħti istruzzjonijiet lill-President tiegħu biex jgħaddi din ir-risoluzzjoni lill-Kunsill, lill-Kummissjoni u lill-Gvernijiet u l-Parlamenti tal-Istati Membri.

NOTA SPJEGATTIVA

Il-kriżi ekonomika, finanzjarja u soċjali li bħalissa qed taffettwa lill-Ewropa wriet id-dghjufijiet tal-mudell ekonomiku u soċjali Ewropew, u gabet fix-xejn ċerti aspetti tal-progress li kien miksub qabel.

Minn meta l-ewwel effetti tal-kriżi bdew jinħassu fis-swieq tax-xogħol fl-2008, l-Ewropa tilfet 5.6 miljun impjieg.

Bħalissa hemm 23 051 000 nies qiegħda fl-UE, li jissarrfu f'9.5% tal-popolazzjoni attiva, u dan għandu konsegwenzi gravi għat-tkabbir u għas-sistemi tas-sigurtà soċjali fl-Ewropa.

Ta' thassib ukoll huma d-diffikultajiet li jiltaqgħu magħhom uħud minn dawk li jhaddmu meta jiġu biex jimpjegaw staff ġdid, speċjalment għal impjegi bi kwalifiki għolja. Anke matul il-kriżi, uħud minn dawk li jhaddmu kienu qed isibuha diffiċli li jsibu nies b'kwalifiki adatti għall-postijiet li riedu jimlew.

Jekk jissahħaħ il-kapital uman u l-kapaċità li wiehed jimpjega ruhu billi l-kwalifiki jiġu aġġornati jkun ifisser li l-Ewropa titpoġġa fit-triq biex tirkupra.

Jehtieg li noffru lin-nies l-inċentivi tajba biex ngħinuhom jaġġornaw il-ħiliet tagħhom, li l-edukazzjoni u t-taħriġ nartikulawhom aktar qrib ix-xogħol, li niżviluppaw taħlita adegwata ta' ħiliet u nbassru b'mod aktar effettiv liema kwalifiki se jkunu meħtieġa fil-gejjieni biex jiġu żgurati li jkun hemm relazzjoni aħjar bejn id-domanda u l-provvista fis-suq tax-xogħol¹.

L-Istati Membri ffissaw objettiv ambizzjuż ta' rata ta' impjieg ta' 75% għall-grupp tal-età bejn l-20 u l-64 sal-2020.

L-UE kapaċi tirrispondi għal din l-isfida u għandha l-potenzjal li ttejjeb ir-rati ta' impjieg b'mod sostanzjali.

F'Novembru 2010 l-Kummissjoni adottat abbozz ta' komunikazzjoni bit-titolu 'Agenda għal ħiliet u impjegi godda: Kontribut Ewropew lejn livell massimu ta' impjegi'.

Din l-'agenda għal ħiliet u impjegi godda' hija parti mill-Istrateġija Ewropa 2020, li tirrappreżenta l-kontribut tal-Kummissjoni biex jintlaħaq l-objettiv ambizzjuż tal-Istati Membri ta' impjieg ta' 75% għall-grupp tal-età bejn l-20 u l-64 sal-2020.

Bil-għan li jintlaħaq dan l-objettiv, il-Kummissjoni qed tipproponi azzjoni bbażata fuq erba' prijoritajiet:

- aktar riforma fis-suq tax-xogħol immirata biex tinkiseb kemm aktar flessibilità kif ukoll aktar sigurtà ('flessigurtà');
- inċentivi adegwati għall-individwi u għall-kumpaniji biex jgħinuhom jinvestu fit-taħriġ u biex jiġi żgurati li l-ħiliet tal-ħaddiema jkunu aġġornati kontinwament biex ikunu

¹ Dwar il-kwistjoni tal-provvista u tad-domanda fir-rigward tal-kapaċitajiet fl-Ewropa, ara: 'Skills supply and demand in Europe. Medium-term forecast up to 2020', il-Lussemburgu, 2010: http://www.cedefop.europa.eu/EN/Files/3052_en.pdf

konformi mal-htigijiet tas-suq tax-xogħol;

- proposti li jridu jiġu pprezentati lill-Kummissjoni bil-għan li jiġi żgurat li jkun hemm kundizzjonijiet tax-xogħol diċenti filwaqt li titjeb ukoll il-kwalità tal-legiżlazzjoni dwar ix-xogħol: se jkun hemm reviżjoni tad-Direttiva dwar il-ħinijiet tax-xogħol, kif ukoll inizzjattiva legiżlattiva biex ittejjeb id-direttiva dwar l-impjieg (temporanju) ta' haddiema;
- azzjoni biex tiżgura li jkun hemm kundizzjonijiet tas-suq tax-xogħol li jiffacilitaw il-ħolqien ta' impjiegi, fost l-oħrajn, billi jitnaqqsu l-piżijiet u t-taxxi amministrattivi li għandhom x'jaqsmu max-xogħol u mal-mobilità, filwaqt li jitfakkar li dan huwa aspekk b'importanza speċjali għas-setturi li għaddejjin minn bidla mgħaġġla, pereżempju dawk ikkaratterizzati minn użu intensiv tar-R&Ż.

Ir-rapporteur, filwaqt li taqbel mal-approċċ tal-Kummissjoni, temmen li hemm lok għal titjib, speċjalment fir-rigward ta' li ġej:

- it-tnaqqis tal-piżijiet amministrattivi u tal-burokrazija għall-SMEs sabiex jinholqu l-impjiegi;
- ir-rati ta' dawk li jhallu l-edukazzjoni kmieni, filwaqt li tfakkar li huma l-Istati Membri li jridu jieħdu azzjoni preventiva u joffru lill-istudenti alternattivi fil-qasam tat-taħriġ u tal-apprendistat;
- miżuri biex jittejjeb il-bilanċ bejn ix-xogħol u l-ħajja privata;
- monitoraġġ aħjar u antiċipazzjoni tal-ħiliet meħtieġa għall-gejjieni, biex b'hekk ikunu jistgħu jitqabblu aktar mal-provvista u biex l-iżvilupp tal-ħiliet jiġi orjentat f'termini ta' prospetti msahħa għal impjieg matul il-ħajja kollha;
- miżuri maħsuba għaż-żgħażaġh bil-għan li dawn jiġu integrati fis-suq tax-xogħol anke qabel ma jkunu lestew l-edukazzjoni formali, b'mod partikulari permezz ta' traineeships li jwasslu għal opportunitajiet godda ta' xogħol;
- il-ħtieġa li jissahhew ir-regoli dwar il-flessigurtà u li jiġu adatti għall-kuntest soċjoekonomiku ta' kull Stat Membru, sabiex jiġi żgurat li jkun hemm suq tax-xogħol flessibbli, politiki proattivi relattivi għas-suq, taġħlim ta' tul il-ħajja u sistemi moderni tas-sigurtà soċjali;
- il-ħtieġa li tittejjeb id-direttiva dwar it-trasferiment temporanju ta' haddiema, bil-għan li titnaqqas il-burokrazija u jissolvew kwistjonijiet ta' taxxa doppja, sabiex jiġi ffacilitat il-moviment ħieles tal-haddiema;
- il-ħtieġa ta' progress akbar fir-rigward tal-għarfien reciproku tal-kwalifiki bejn l-UE u pajjiżi terzi;
- kooperazzjoni aktar mill-qrib bejn l-istituzzjonijiet edukattivi u d-dinja tan-negozju.

Jekk għandna l-għan li nfasslu politiki effettivi għall-impjieg, edukazzjoni u t-taħriġ u li niffacilitaw l-għazliet individwali tal-karriera, jeħtieġ li ntejjbu l-kapaċità tal-Istati Membri u

tal-Unjoni li jfassru u jantiċipaw in-natura tal-ħiliet tal-gejjieni u niżguraw li jkunu konformi mal-ħtiġijiet tas-suq tax-xogħol.